

جنابہ محترم تنزیلہ الرحمان صاحب
ایڈوکیٹ . کراچی

شراب نوشی حی سزا

آج ترکیب مغل پورا ہوں تعزیر یہ ہے کہ
مفتی محمود صاحب نے سہ ماہ میں شراب پر پابندی
لگادی ہے۔ یہ بات اس مضمون کی مدعا منی
ہوئی۔ تنزیلہ الرحمان

قرآن پاک ، احادیث نبوی ، آثار اور اقوال فقہاء میں شراب کے لئے ”خمر“ کا لفظ استعمال کیا گیا ہے۔ اس کے معنی انگوری شراب کے ہیں۔

شراب کی حرمت | قرآن پاک کی آیت : **انما الخمر والمیسر والانساب والالزام حرم من عمل الشطن** (۱) کے ذریعہ خمر قطعی طور پر نصاً حرام ہے۔ خواہ تھوڑی پی جائے یا بہت ، خواہ نشہ ہو یا نہ ہو، خواہ پینے والا نشہ میں بہکے یا نہ بہکے۔ اس سے کوئی فرق نہیں ہوتا۔ خمر کی حرمت قطعی النص ہے۔ البتہ خمر کے علاوہ دیگر نشہ آور اشیاء (مسکرات) مثلاً بھنگ ، ایون ، پرس ، گانجا وغیرہ میں نشہ شرط ہوگا۔ چنانچہ خمر میں حد ہے جب کہ ان دیگر مسکرات میں بطور سزا حد نہیں ہے۔ تعزیر ہے کیونکہ ان دیگر مسکرات کی حرمت ظنی ہے جس کی علت نشہ ہے۔ جب کہ خمر کی حرمت قطعی ہے جس کی دلیل خود قرآن پاک کی مذکورہ بالا آیت ہے۔ یہ مسلک امام ابوحنیفہ کا ہے۔ (۲)

صاحبین (امام ابو یوسف و امام محمد) کے نزدیک مسکرات کا بھی وہی حکم ہوگا جو خمر کا ہے۔ یعنی سب میں حد جاری کی جائے گی۔ (۳) ائمہ ثلاثہ (امام مالک، امام شافعی، امام احمد بن حنبل) بھی صاحبین سے متفق ہیں۔ امام ابن حزم ظاہری۔ (۴) کے نزدیک بھی برنشہ خمر ہے، اور اس پر حد جاری کی جائے گی۔ گویا ظاہر یہ صاحبین سے متفق ہیں۔ شیعہ امامیہ کے نزدیک بھی یہی صورت ہے۔ (۵)

شراب نوشی کی حد | شراب نوشی کی حد کے سلسلے میں قرآن پاک میں کوئی نص وارد نہیں ہوئی۔

البتہ سنت نبوی اور آثار صحابہ و تابعین میں اس کا ذکر موجود ہے۔ ان احادیث و آثار کو کتب احادیث صحیح البخاری، صحیح المسلم، سنن، ابوداؤد، جامع الترمذی، سنن ابن ماجہ، موطاء امام مالک، موطاء امام محمد، سنن دارقطنی، السنن الکبریٰ، بیہقی اور کنز العمال میں بالتفصیل دیکھا جاسکتا ہے۔

حضور صلعم کی سنت | مذکورہ بالا کتب احادیث کی کتاب الحدود کے باب حد الخمر کے تحت بیان کردہ روایات کے مجموعی مطالعہ سے میں اس نتیجہ پر پہنچا ہوں کہ حضور علیہ الصلوٰۃ والسلام سے شراب نوشی کے جرم میں عقوبت (سزا) تو ثابت ہے مگر محض کسی ایک سزا کا بطور حد لازم و مستلزم ہونا ثابت نہیں۔ چنانچہ بعض احادیث میں فاضلہ کے الفاظ میں محض یہ حکم ہے کہ لوگو! اس (شرابی) کو مارو۔ چنانچہ اکثر احادیث، بالخصوص صحیح البخاری (۹) میں اختوں، جوتوں، پیڑ کی ٹہنیوں اور کپڑے کی پٹیوں سے مارنے کا ذکر ہے۔ جب کہ بعض چند دیگر احادیث، مسلم (۱۰)، ابوداؤد (۱۱)، کنز العمال (۱۲) میں "جلد" کوڑے مارنے کا ذکر آتا ہے۔ اسی طرح اکثر احادیث میں محض مارنے کا ذکر آیا ہے۔ تعداد بیان نہیں ہوئی۔ جب کہ بعض احادیث میں چالیس اور بعض میں انسی کی تعداد مذکور ہے۔ بالفاظ دیگر حضور علیہ الصلوٰۃ والسلام کی سنت حد خمر کے سلسلے میں مختلف رہی ہے۔ آپ سے حد کی قطعی تعیین ثابت نہیں۔

حضرت ابوبکرؓ و عمرؓ کا عمل | حضرت ابوبکر رضی اللہ عنہ سے "بلا اختلاف" چالیس کوڑے مارنا منقول ہے اور حضرت عمر رضی اللہ عنہ سے چالیس، ساٹھ اور آخر زمانہ خلافت میں انسی ڈرے مارنا بطور حد تام (مکمل) بلا اختلاف ثابت ہے۔

دراصل حضور کی سنت جوتوں اور ٹہنیوں سے مارنا بھی حتیٰ اور کوڑے مارنا بھی ضربات کی تعداد ۴۰ بھی تھی اور انسی بھی حضرت ابوبکرؓ نے حد خمر میں کوڑے اور ۴۰ کی تعداد کو اختیار کیا اور جاری فرمایا جس پر کچھ عرصہ تک حضرت عمر بھی عامل رہے مگر بعد میں جب آپ نے دیکھا کہ لوگ ۴۰ دروں کی سزا کو خاطر میں نہیں لاتے اور شراب نوشی کی طرف زیادہ مائل ہو رہے ہیں تو آپ نے صحابہ کرام کے مشورے سے ۸۰ دروں کی سنت پر عمل کرتے ہوئے اس کو ایک مستقل تشریحی حکم حیثیت دے دی۔

ائمہ اربعہ، ظاہریہ اور شیعہ امامیہ کا مسلک | حنفیہ کے نزدیک بالاتفاق حد خمر ۴۰ ڈرے ہے۔ (۱۳) امام مالک بھی ۸۰ ڈرے حد کے قائل ہیں۔ (۱۴) امام شافعی کے نزدیک ۴۰ ڈرے حد ہے اور چالیس تعزیریہ۔ (۱۵) امام احمد بن حنبل کے نزدیک بھی حد خمر انسی ڈرے ہے (۱۶) ابن بروم ظاہری کے نزدیک بھی چالیس ڈرے ہے (۱۶)

البتہ شیعہ امامیہ حد کے مسئلہ میں حنفیہ سے متفق ہیں۔ اور ۸۰ درے حد خمر کے قائل ہیں۔ (۱۸)
 موجودہ حالات میں مسئلہ کامل | برصغیر و پاک و ہند میں بدقسمتی سے تقریباً گزشتہ
 ڈیڑھ سو سال سے انگریزوں کا بنایا ہوا قانون راج کر رہا ہے، جس میں شراب نوشی سرے سے
 جرم ہی نہیں۔ البتہ اگر کوئی شخص شراب پی کر شارع عام پر دنگا فساد مچائے تو قانون اسے
 امن عامہ کا مسئلہ قرار دیکر دست اندازی کرتا ہے۔ لوگ اس کے بے حد غاری ہو چکے ہیں۔
 عوام کو چھوڑ کر خواص میں یہ مرض زیادہ پایا جاتا ہے۔ اور اب تو شراب پینا ترقی پسندی کی ایک
 علامت بن گیا ہے۔ اس لئے میری رائے میں فی الفور مدت نام (۸۰) کا نفاذ مناسب نہ ہوگا
 ہمارے لئے اس مسئلہ کے حل کرنے کا منہاج (METHODOLOGY) اسلام کے ابتدائی دور کا سا
 ہونا چاہئے۔ چنانچہ :

- ۱۔ شراب نوشی کے جرم کے پہلی بار ترکیب کو جوتوں یا قمچی (بیتا) سے ۴۰ یا ۸۰
 مزین (جو تعداد آپ مناسب خیال فرمائیں) لگائی جائیں۔
- ۲۔ دوسری بار ترکیب جرم کو چالیس کوڑوں کی سزا دی جائے۔ اور
- ۳۔ تیسری بار ترکیب جرم کو اسی کوڑوں کی سزا دی جائے۔
 واضح رہے کہ تینوں سزائیں سنت سے ثابت ہیں۔

شراب کی حد کے سلسلے میں چند ضروری اصول اور ضابطے | یہ مزین یا حد سے (جیسی صورتیں)
 جسم کے متفرق مقامات پر لگائے جائیں۔ ایک ہی جگہ نہ مارے جائیں۔ مارنے میں یہ احتیاط لازم
 ہے کہ سر، چہرے اور شرم گاہ پر نہ مارے جائیں۔ (۱۹)

- اگر جرم مرد ہو تو اسے کھڑا کر کے اور عورت ہو تو بٹھا کر سزا دی جائے۔ مرد ہو تو اس کے
 بدن پر سے کپڑے اتار لئے جائیں، سوائے پاجامہ کے تاکہ ستر ٹوٹھکا رہے، عورت کے کپڑے اتارنے
 جائیں اس کا پورا حجم مٹ رہے۔ (۲۰) نیز یہ کہ حد نشہ اتر جانے کے بعد ماری جائے۔ (۲۱)
 حد مسجد میں نہ ماری جائے۔ (۲۲) مقام عام ہو تو بہتر ہے تاکہ لوگوں کو عبرت ہو۔
 سنگ، ایون اور چرس میں حد نہیں بلکہ تعزیر ہے۔ (۲۳) جو دس کوڑوں تک ہو سکتی ہے
 (۲۴) کیونکہ یہ انسانی اعضاء کو بے حس اور حواس میں فتور ڈالنے والی ہیں۔ (۲۵)
 اگر نشہ مباح چیز سے ہو تو حد یا تعزیر واجب نہیں۔ اسی طرح اگر کسی دوا یا معجون میں
 ایون کا بڑا شمال ہو مگر مغلوب ہو تو معاف نہ نہیں۔ (۲۶)

شراب نوشی کی حد صرف عاقل بالغ اور ناطق مسلم کو دی جاسکتی ہے۔ گونگے پر حد نہیں ہے۔ غیر مسلم پر بھی حد قائم نہیں ہوتی۔ (۲۷) شراب نوشی کی حد جاری کرنے کے سلسلے میں شہادت کا اثبات دوسروں کی گواہی ہے۔ شراب کی حد میں عورتوں کی شہادت مقبول نہیں (۲۸) حد جاری کرنے کے سلسلے میں ضروری ہے کہ شراب اپنی نوشی سے بلا جبر و اکراہ و بلا اضطراب پی گئی ہو۔ (۲۹)

قاصی کو چاہئے کہ گواہوں سے پینے کی کیفیت دریافت کرے تاکہ اکراہ کا احتمال نہ رہے۔ پینے والی چیز کے بارے میں خوب استفسار کرے محض بو کا وجود کافی نہیں۔ اگر گواہوں کے بیان آپس میں مختلف ہوں مثلاً ایک شراب پینے کی گواہی دے اور دوسرا مسکر (غیر شراب) کی گواہی دے تو حد نہ ماری جائے گی۔ بلکہ ایسی صورت میں تعزیر ہے۔ (۳۰)

قاصی کو چاہئے کہ حد قائم کرنے سے پہلے گواہوں کے بارے میں چھان بین کر کے اطمینان کر لے کہ عادل ہیں۔ (۳۱)

بذریعہ ریڈیو و اخبارات اور عام منادی کرادی جائے کہ شراب نوشی قانوناً ممنوع قرار دے دی گئی ہے۔ اس پر شخصیں شراب پیئے گا اس کو حسب قانون سزا دی جائے گی۔

حد خمر مارنے کے سلسلے میں کتب حدیث میں اس امر کی صراحت پائی جاتی ہے کہ کوڑا دوسری حدیں مارنے کے مقابلے میں ہلکا ہو اور اس کے آخر میں گمراہ نہ ہو۔ (۳۲)

چنانچہ اس امر کا لحاظ ضروری ہے کہ وہ شخص حد جاری کرنے کے سبب مرنے والے۔

اگر حد خمر جاری کرنے کے سلسلے میں مر گیا تو حکومت کو اسکی جان کا معاوضہ ادا کرنا ہوگا۔ (۳۳)

حد خمر نافذ کرنے کے لئے ضروری ہے کہ ملزم بعجلت (باستثناء بعد مسافت) قاصی شرع کے رو برو پیش کیا جائے۔ اگر گواہوں نے شراب کی بو ختم ہو جانے کے بعد گواہی دی تو جرم ثابت ہو جانے پر قاصی حد کے بجائے تعزیر دے گا۔

حوالہ جاستا

۱- سورۃ مائدہ، آیت: ۹۰

۲- الدر المختار (برہان شیبہ رد المحتار) علاؤ الدین حصکفی، مطبوعہ مصر، ۱۳۲۷ھ۔ جلد ۲ ص ۲۲۷ (فقہ حنفی)

۳- ایضاً

۴- موطا امام مالک، مع شرح زرقانی، مطبوعہ مصر، ۱۳۸۱ھ، جلد ۵، ص ۱۲۷ (فقہ مالکی)

- ۵۔ معنی المحتاج، الشریعی الخطیب، مطبوعہ مصر، ۱۹۵۸ء۔ جلد ۱ ص ۱۸۹ (فقہ شافعی)
 ۶۔ الاقناع، شرف الدین المقدسی، مطبوعہ مصر، جلد ۴، ص ۲۶۷ (فقہ حنبلی)
 ۷۔ المعلی، امام ابن حزم الظاہری، مطبوعہ مصر، جلد ۸، ص ۴۲۸ (فقہ ظاہری)
 ۸۔ شرائع الاسلام، امام ابو جعفر نجم الدین المعلی، مطبوعہ بیروت، جلد ۲، القسم الرابع، ص ۲۵۲ (فقہ شافعی)

۹۔ الصحيح البخاری، کتاب الحدود، باب ما جاء في ضرب الخمر: عن النبي ان النبي ضرب في الخمر بالمجرىد والفعال وجملة ابو بكر اربعين - (یہ حدیث ابن ماجہ نے بھی بیان کی ہے۔) عن ابي هريرة التي النبي برجله قد شربه قال اضربوه، قال ابو هريرة ضمتا الضارب بيده والضارب بنعله والضارب ثوبيه - (یہ حدیث ابو داؤد اور ابن حزم نے بھی بیان کی ہے۔)

عن السائب بن يزيد قال سئيت بالتاريخ على عهد رسول الله وامرني ابو بكر وصدا من خلافة عمر فنقمم اليه بايدينا ونعالنا وارديتنا حتى كان آخر امره عمر فجلد اربعين حتى اذا اعترو فسقوا جلد ثمانين -
 یہ حدیث ابن حزم نے بھی نقل کی ہے۔

۱۰۔ الصحيح المسلم، کتاب الحدود، باب في حد الخمر: عن النبي ان النبي برجله قد شربه الخمر فجلده بمجرىدين نحو اربعين وقال ونعله ابو بكر فلما كان عمر استشار الناس فقال عبد الرحمن بن عوف اخف الحدود ثمانين فامر به عمر یہ حدیث ترمذی نے بھی نقل کی ہے اور اس کو حسن صحیح کہا ہے۔
 ۱۱۔ سنن ابو داؤد، کتاب الحدود، باب ما جاء في حد الخمر: عن علي قال، جلد رسول الله وابو بكر اربعين وكلاهما عمر ثمانين وكله سنه -

۱۲۔ كنز العمال، علی التقی، مطبوعہ حیدرآباد (دکن)، ۱۳۷۴ھ، جلد ۵، صفحات ۲۷۳، ۲۸۲
 عن علي ان رسول الله جلد في الخمر ثمانين -

عن الحسن ان النبي ضرب الخمر ثمانين - مزید دیکھئے حدیث ۱۹۲۸، ۱۹۵۰ جلد ۱۰۔
 ۱۳۔ ہدایہ اولین، مطبوعہ قرآن محل کراچی، ص ۵۲۸ (فقہ حنفی)
 رد المحتار، ابن عابدین، مطبوعہ مصر، ۱۳۲۷ھ، جلد ۳، ص ۲۷۷ (فقہ حنفی)

- ۱۴- جواہر الکلیل شرح مختصر، خلیل الآبی، مطبوعہ مصر ۱۹۴۷ء، جلد ۲، ص ۲۹۶ (فقہ مالکی)
 ۱۵- التشریح الجنائی الاسلامی، عبدالقادر عودہ، مطبوعہ مصر، ۱۳۸۳ھ، جلد ۱ ص ۵۹، ۶۲۸، ۶۲۹

۱۶- الاقناع، محولہ بالا۔

۱۷- المحلی، محولہ بالا، جلد ۸، ص ۴۲۲۔

۱۸- شرایع الاسلام، محولہ بالا۔

۱۹- الرد المحتار، محولہ بالا، کتاب الحدود۔

تا الہدایہ، بریلان الدین مرغینائی، مطبوعہ کراچی، کتاب الحدود
 ۲۳- الفتاویٰ العالمگیریہ، مطبوعہ دیوبند، کتاب الحدود

۲۴- المحلی، محولہ بالا، جلد ۸، ص ۲۷۳

۲۵- الرد المحتار، محولہ بالا، کتاب الحدود

تا الہدایہ، محولہ بالا، کتاب الحدود

۳۶- الفتاویٰ العالمگیریہ، محولہ بالا، کتاب الحدود

۳۳- کنز العمال، محولہ بالا، جلد ۵، ص ۲۶۱

۳۴- الرد المحتار، محولہ بالا، کتاب الحدود

پی - سی - ٹی

مارکہ

پرزہ جات سائیکل

پاکستان میں سب سے اعلیٰ اور معیاری

بٹ سائیکل سٹور نیلا گنبد لاہور۔ فون نمبر 65309